

DEĊIŻJONIJIET

DEĊIŻJONI TAL-KUMMISSJONI

tas-17 ta' Marzu 2010

li temenda d-Deciżjoni 2005/176/KE li twaqqaf l-ghamla kkodifikata u l-kodiċi għan-notifika ta' mard tal-annimali skont id-Direttiva tal-Kunsill 82/894/KEE

(notifikata bid-dokument numru C(2010) 1585)

(Test b'relevanza għaż-ŻEE)

(2010/160/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 82/894/KEE tal-21 ta' Diċembru 1982 dwar in-notifika ta' mard tal-annimali fil-Komunità ⁽¹⁾ u b'mod partikolari l-Artikolu 5(1) tagħha,

Billi:

- (1) Id-Direttiva 82/894/KEE tikkonċerna n-notifiki ta' tifqi-ghat ta' mard tal-annimali elenkati fl-Anness I tagħha.
- (2) Id-Deciżjoni tal-Kummissjoni 2005/176/KE ⁽²⁾ tistipula l-forma kkodifikata u l-kodiċi għan-notifika ta' mard tal-annimali skont id-Direttiva 82/894/KEE. L-Annessi X/09 u X/11 ta' dik id-Deciżjoni jelenkaw il-kodiċi għar-regġuni veterinarji fid-Danimarka u fi Spanja, rispettivament.
- (3) Id-Danimarka u Spanja għamlu modifiki fl-ismijiet u l-konfini tar-regġuni veterinarji tagħhom. L-aġġustament ta' dawn ir-regġuni jaffettwa s-Sistema ta' Notifika tal-Mard tal-Annimali. Ir-regġuni l-godda għandhom għalhekk jissostitwixxu daww li bħalissa huma elenkati fdik is-sistema. Huwa għalhekk xieraq li l-Annessi X/09 u X/11 tad-Deciżjoni 2005/176/KE jiġu emendati skont dan.
- (4) Id-Deciżjoni 2005/176/KE għandha għaldaqstant tiġi emendata skont dan.

(5) Biex tithares il-kunfidenzjalità tat-tagħrif trażmess, l-Annessi ma' din id-Deciżjoni ma għandhomx jiġu ppubblikati f'Il-Ġurnal Uffiċjali tal-Unjoni Ewropea.

(6) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

Id-Deciżjoni 2005/176/KE hija emendata kif ġej:

- (1) L-Anness X/09 jinbidel bit-test li hemm fl-Anness I ta' din id-Deciżjoni.
- (2) L-Anness X/11 jinbidel bit-test li hemm fl-Anness II ta' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, is-17 ta' Marzu 2010.

Għall-Kummissjoni

John DALLI

Membru tal-Kummissjoni

⁽¹⁾ ĠU L 378, 31.12.1982, p. 58.

⁽²⁾ ĠU L 59, 5.3.2005, p. 40.